



Manwal dwar kif persuna
**TAPPLIKA GĦAL-LIĊENZJA BIEX
TOPERA STUDIO TAT-TATTOO**

INFORMAZZJONI BAŻIKA

Verżjoni 01
Ottubru 2019

Manwal dwar kif persuna
TAPPLIKA GĦAL-LIĊENZJA BIEX
TOPERA STUDJO TAT-TATTOO

INFORMAZZJONI BAŻIKA

Peress li l-proċess ta' kif wieħed japplika għal-liċenzja minn żmien għal żmien jista' jinbidel, se jkun hemm aġġornamenti regolari ta' dan il-manwal, li l-għan tiegħu hu li jipprovdi aktar aċċess għall-informazzjoni onlajn.

Werrej

Introduzzjoni	1
Informazzjoni ġenerali	2
Kif wieħed japplika għal-liċenzja	4
Proċess tal- liċenzjar	6
Il-post użat bħala studjo tat-tattoo	7
Iż-żona fejn isir it-tattoo	8
Facilitajiet ta' tojlits	9
Apparat użat għat-tattoo	10
Il-persuna li tipprovdi s-servizz tat-tattoo	11
Il-kura meħtieġa wara li ssir tattoo	12
Linji gwida addizzjonali	13

1. Introduzzjoni

L-ispettorat fi ħdan id-Direttorat għall-Istandards fil-Kura tas-Saħħa jissorvelja, jispezzjona u jirregola s-servizzi biex jiżgura li t- tattoo studjos joperaw bi standards fundamentali ta' kwalità u sigurtà. L-ismijiet tat-tattoo studjos liċenzjati huma ppubblikati fuq is-sit elettroniku: <https://deputyprimeminister.gov.mt/en/hcs/Pages/health-care-standards.aspx> sabiex il-pubbliku jkun konxju liema stabbilimenti huma liċenzjati u għalhekk għandhom proċeduri msaħħa ta' sigurtà lejn il-pazjent.

Id-Direttorat ipogġi s-saħħa tal-pubbliku fiċ-ċentru tax-xogħol tiegħu u jistinka biex ikun rigoruż, ġust u konsistenti. L-għan ta' dan id-dokument huwa li jipprovdi informazzjoni bażika lil kull persuna li tixtieq tapplika għal-liċenzja biex topera tattoo studjo.

2. Informazzjoni ġenerali

- a. F'Malta, is-servizz tat-tattoo hu regolat permezz tal-[*Att dwar il-Kontroll tat-Tattoo \(Kapitolu 270\)*](#)
- b. Tattoo għandu jsir **BISS** minn persuni liċenzjati biex jagħmlu dan;
- c. Hu illegali li persuna jkollha fil-pussess tagħha jew taħt il-kontroll tagħha xi strument jew xi oġġetti oħra użati għall-iskop li wieħed jagħmel tattoo, sakemm dik il-persuna ma jkollhiex liċenzja valida;
- d. Studjo tat-tattoo għandu jkollu l-liċenzja valida tiegħu mwaħħla f'post fejn tkun tista' tiġi osservata mill-pubbliku malli jidhol fil-kamra ta' stennija;
- e. L-uffiċċju għall-għoti ta' liċenzji għal studjos tat-tattoo jinsab fi ħdan id-Direttorat għall-Istandards fil-Kura tas-Saħħa fid-Dipartiment għar-Regolamentazzjoni tas-Saħħa;
- f. Il-ħinijiet tal-ftuħ huma mis-7am sat-2:45 pm mit-Tnejn sal-Ġimgħa;

ID-DETTALJI TAL-PERSUNI LI MTISTA' TIKKUNTATTJA HUMA KIF ĠEJ:

Is-Sra Simone Schembri

Tel: 25953330 | **imejl:** simone.c.schembri@gov.mt

(Appuntamenti għall-ispezzjonijiet, ħlasijiet u ġbir ta' liċenzji)

Is-Sra Silvana Attard

Tel: 25953324 | **imejl:** silvana.attard@gov.mt

(Ħlas ta' liċenzji)

Is-Sur Mark Tonna

Tel: 25953343 | **imejl:** mark.tonna@gov.mt

(Proċedura għall-applikazzjoni/dokumenti meħtieġa għall-applikazzjoni)

- g.** It-tattoo għandu jsir **BISS** minn persuni li għandhom liċenzja li joffru servizz ta' tattoo;


3. Kif wieħed japplika għal-liċenzja

- a. Persuna interessata li ttiprovdi servizz ta' tattoo, trid tapplika għal-liċenzja skont kif hemm stipulat fl-[Att dwar il-Kontroll tat-Tattoo \(Kapitolu 270\)](#);
- b. Applikanti godda jrid ikollhom tal-inqas tmintax (18)-il sena;
- c. Wieħed jista' japplika għal-liċenzja billi jimla [formola tal-applikazzjoni](#) fl-uffiċċju tad-Direttorat għall-Istandards fil-Kura tas-Saħħa jew permezz tal-applikazzjoni onlajn li tinsab fuq is-sit <https://hcstandardsregistration.gov.mt/>
- d. Id-dokumenti meħtieġa biex wieħed japplika għal studjo tat-tattoo huma:
 - [Formola tal-applikazzjoni](#) mimlija;
 - Ċertifikat ta' kompetenza fir-rigward ta' tattoo b'enfasi speċjali għall-għarfien dwar [il-prattiċi siguri ta' kontroll ta' infezzjoni](#), u li hu konformi mar-rekwiżiti maħruġa mid-Direttorat għall-Istandards fil-Kura tas-Saħħa. Kull studjo għandu jkollu permess kif ukoll pjanta tas-sit u skeċċ tal-pjanta **jew** dikjarazzjoni minn perit li tiċċertifika li l-post għandu l-permess tal-Awtorità tal-Ippjanar (PA) u li jista' jintuża bħala studjo tat-tattoo;
 - Fotokopja tal-karta tal-identità tal-applikant;
 - Rekord dwar it-tilqim kontra l-epatite B u r-riżultat tat-titru Anti HBs) tal-operatur;
 - Jekk wieħed ikun qed japplika għan-nom ta' kumpanija, għandu jkollu kopja tal-Memorandum tal-Istatut ta' Assoċjazzjoni flimkien ma' dikjarazzjoni mid-Direttur/i tal-istess kumpanija li tindika li hu maqbul li tinħareġ liċenzja f'isem l-applikant;
 - Biex ċittadin li ġej minn pajjiż terz jipprattika bħala persuna kompetenti biex jipprovdi servizzi ta' tattoo wieħed irid japplika għall-permess tax-xogħol mid-dipartiment ta' Jobs Plus li jista' jiġi kkuntattjat fuq in-numru tat-telefon 22201290 jew imejl: jobsplus@gov.mt;

- e. L-applikazzjoni kompluta flimkien mad-dokumenti rilevanti jiġu ċċekjati mill-uffiċjal inkarigat biex jiġi żgurat li d-dettalji tal-applikazzjoni huma korretti;
- f. F'dan l-istadju, tiġi identifikata data biex issir spezzjoni fuq il-post u l-klijent jiġi nformat. Tim ta' spezzjoni b'badge ta' identifikazzjoni jżuru l-post;
- g. F'każ ta' stabbiliment ġdid, l-applikant jista' jitlob għal żjara qabel il-liċenzjar (rakkomandata);
- h. Għaxart (10) ijiem qabel, l-applikant jirċievi [awto-evalwazzjoni](#) tar-rekwiżiti biex wieħed jopera studjo tat-tattoo. Din l-awto-evalwazzjoni tiggwida lill-applikant dwar dak li t-tim se jistenna li jsib waqt l-ispezzjoni;
- i. It-tim ta' spezzjoni jkun f'pożizzjoni li jirrakkomanda l-ħruġ ta' liċenzja jekk ikun sodisfatt li l-istandards meħtieġa ġew milħuqa. F'dan il-każ il-liċenzja tinħareġ fi żmien għaxart (10) ijiem;
- j. F'każijiet fejn ikunu ġew identifikati xi defiċjenzi/nuqqasijiet, issir laqgħa mal-applikant biex jingħata parir u jiġu mfehma d-defiċjenzi li jirrikjedu attenzjoni. Din tista' tirrikjedi żjara oħra qabel ma jiġi rakkomandat biex tinħareġ il-liċenzja;
- k. L-istudjo tat-tattoo jrid ikun konformi mal-kundizzjonijiet kollha murija fuq wara tal-liċenzja;
- l. Meta l-applikazzjoni tiġi approvata u l-ħruġ ta' liċenzja jiġi rakkomandat, il-klijent jintalab iħallas tariffa annwali ta' €12.90. Il-liċenzja tista tingabar mid-Direttorat għall-Istandards fil -Kura tas-Saħħa, Sptar San Luqa, OPD livell 1, Misraħ San Luqa, Gwardamanga. Wieħed jista' jagħżel li jirċievi l-liċenzja permezz tal-posta reġistrata.

4. Il-proċess tal-liċenzjar

Il-grafika li ġejja tiddekrivi l-proċedura segwita mill-klijent u l-ispettorat matul il-proċess tal-liċenzjar.



5. Il-post użat bħala studjo tat-tattoo

- a. Il-post liċenzjat għandu jinżamm nadif u f'kundizzjoni tajba;
- b. Studjo tat-tattoo jrid jikkonsisti f'kamra ta' stennija u f'żona fejn isir it- tattoo. Din il-parti tal-istudjo għandha tkun aċċessibbli biss mill-kamra ta' stennija. **Pjanijiet għal servizzi addizzjonali għandhom jiġu nkluzi u sottomessi mal-applikazzjoni inizjali;**
- c. L-istudjo jrid ikollu dawl u ventilazzjoni adegwati (naturali jew mekkaniku);
- d. Il-parti fejn isiru l-proċeduri ta-tattoo trid tipprovdi privatezza totali lill-kljient;
- e. Il-ħitan tal-istudjo jridu jinżebgħu b'żebgħa ripellanti għall-ilma biex tkun tista' tintmesaħ faċilment;
- f. Għandu jkun hemm faċilitajiet ta' tojlit adegwati;
- g. Il-post għandu jkollu sistema effiċjenti tad-drenagg;
- h. L-apparat għat-tifi tan-nar irid tal-inqas ikun jikkonsisti f'fire extinguisher b'data ta' skadenza valida.
- i. Il-bieb ta barra, irid ikollu jew gieg "matt" jew sticker fuq il][ie[biex tinzamm il-privatezza tal-kljienti li jkunu fil kamra tal-istennija.

6. Iż-żona fejn isir it-tattoo

- a. L-uċuħ fejn isir xi tattoo għandhom jinżammu fi stat tajjeb, jinħaslu b' ilma sħun bis-sapun u jintmesħu b' soluzzjoni ta' sebgħin fil-mija (70%) alkoħol. Dawn l-uċuħ għandhom ikunu magħmulin minn materjal impermeabbli;
- b. Għandu jkun hemm xugamani tal-karta disponibbli f' dejn kull sink;
- c. Fuq il-bank għandu jkun hemm spazju biżżejjed biex ikun jista' joqgħod l-apparat kollu li jintuza waqt li jsir it-tattoo;
- d. Irid ikun hemm sink viċin l-istazzjon fejn isir tattoo u għandu jinżamm f' kundizzjoni tajba, nadif u mqabbad mas-sistema ewlenija tad-drenagg. Għandu jkun hemm provvista ta' ilma kiesaħ u sħun permezz ta viti tal-ilma b' manku wieħed;
- e. F' dejn is-sink għandu jkun hemm provvista ta' sapun/deterġent adattat u faċilitajiet xierqa biex wieħed jixxotta jdejh;
- f. Il-pultruni tal-klijenti jridu jkunu ttipizzati b' tip ta' materjal impermeabbli li jista' jitinaddaf faċilment. Jekk ikun hemm ħafna pultruni, għandu jkun hemm diviżorju fiss bejniethom għall-privatezza tal-klijenti;
- g. Fil-post fejn isir it- tattoo, għandu jkun hemm kontenitur apposta għal-labar;
- h. F' kull studjo għandu jkun hemm reċipjent li jinfetaħ b' pedala li għandu jkollu borża għar-rimi ta' skart u materjal użat.

7. Faċilitajiet ta' tojlits

- a.** Il-faċilitajiet tat- tojlits għandhom ikunu mqabbda mas-sistema ewlenija tad-drenagġ u għandhom jinżammu nodfa u f'kundizzjoni ta' manutenzjoni tajba;
- b.** Għandu jkun hemm apparat għall-iflaxxjar li jaħdem sewwa;
- c.** Is-sink fit-tojlit għandu jkollu provista ta' ilma kiesaħ u sħun;
- d.** Għandu jkun hemm faċilitajiet adegwati biex wieħed jaħsel u jixxotta jdejh;
- e.** Għandu jkun hemm ventilazzjoni xierqa fi ħdan il-faċilitajiet ta' tojlits (naturali jew mekkanika);
- f.** Il-faċilitajiet tat-tojlits għandhom ikollhom dawl adegwat.

8. Apparat użat għat-tattoo

- a. Meta ma jkunux qed jintużaw, l-istrumenti sterili u lesti għall-użu, għandhom jinżammu f'kontenitur jew f'armarju nadif u magħluq. Tubi u labar tat-tattoo għandhom jinżammu fil-kaxxa oriġinali tagħhom u kull informazzjoni dwar il-prodott għandha tinżamm;
- b. Għal kull klijent għandhom jintużaw labar ġodda li jintużaw darba biss;
- c. Irid jiġi żgurat li l-oġġetti u l-affarijiet l-oħra li jintużaw darba u jintremew, ikollhom marka tad- ditta, numru tal-lott, u data ta' skadenza. Tali informazzjoni trid tkun kemm fuq il-kaxxa ta' barra kif ukoll fuq it-tgeżwir ta' kull oġġett individwali;
- d. Jekk tintuża awtoklava, irid ikun hemm awtoklava b'vakwu tat-tip B u l-effiċjenza tal-awtoklava trid tiġi ttestjata regolament. Ir-riżultati ta' tali testijiet għandhom jiġu rrekordjati, biex jiġu evalwati waqt l-ispezzjoni li ssir mill-ispetturi tas-saħħa pubblika;
- e. Kull strument li jiġi mgeżwer u sterilizzat irid ikollu data ta' skadenza;
- f. Labar jew oġġetti li jaqtgħu għandhom jintremew f'kontenituri apposta li huma riġidi u li ma jnixxux likwidu minnhom u għandhom jinżammu f'qagħda wieqfa. L-iskart għandu jingabar minn kollettur approvat li għandu l-permess li jiġbor skart meqjus bħala Klassi D;
- g. Kull min għandu liċenzja biex jagħmel tattoo, ibiġh labar jew xi oġġetti oħra relatati ma' dan is-servizz, irid ikun konformi mar-regolamenti tal-Awtorità għall-Kompetizzjoni u għall-Affarijiet tal-Konsumatur ta' Malta u ma jistax ibiġh dawg l-oġġetti lil min m'għandux liċenzja biex jagħmel tattoo.

9. Il-persuna li tipprovdi servizz tat-tattoo

- a. Min ikollu liċenzja biex jipprovdi servizz ta' tattoo, irid jattendi għas-seminars li jiġu organizzati mid-Direttorat għall-Istandards fil-Kura tas-Saħħa;
- b. Il-persuna li tagħmel it- tattoo jrid ikun ħieles minn kull mard infettiv;
- c. Il-persuna li tkun qed tagħmel tattoo, ma tistax tkun taħt l-effett tal-alkoħol u/jew tad-droga;
- d. Barra minn hekk, ma jistax isir tattoo fuq klijenti li jidhru li huma taħt l-effett tal-alkoħol u/jew tad-droga u għalhekk ma jkunux jistgħu jiffirmaw kunsens infurmat;
- e. Importanti li jintlibsu ngwanti tal-latex li jintużaw darba biss matul il-proċedura kollha u jridu jinbidlu għal kull klijent. Wara li jintużaw, l-ingwanti għandhom jintremew. Għandu jkun hemm ukoll ingwanti "tan-nitrile" għal klijenti li huma allergiċi għal-latex. L-ingwanti **m'għandhom qatt** jinħaslu u jerggħu jintużaw;
- f. Min jipprovdi servizz ta' tattoo, irid jiffirma dikjarazzjoni li qara u fehem il-kundizzjonijiet tal-liċenzja biex wieħed ikun jista' jopera studjo tat- tattoo.

10. Il-kura meħtieġa wara li ssir tattoo

- a. Meta l-proċedura tat-tattoo tkun lesta, il-ġilda tal-klijent trid tkun trattata b'diżinfettant adattat u titgħatta kompletament b'garża sterili;
- b. Kull klijent għandu jingħata informazzjoni bil-miktub dwar it-tattoo. Din l-informazzjoni trid tinkludi: il-kura neċessarja wara kull tattoo , il-prevenzjoni u l-identifikazzjoni ta' infezzjoni, struzzjonijiet ġenerali dwar il-kura, informazzjoni dwar il-proċess ta' fejqan fejn sar it-tattoo , parir meta wieħed għandu jikkonsulta tabib, sinjali u sintomi ta' reazzjoni allergika jew ta' dewmin ta' fejqan fejn ikun sar it-tattoo. Ladarba l-pariri dwar il-kura ta' wara t-tattoo jkun ġie pprovdut u spjegat, il-klijent irid jiffirma fuq il-karta tar-rekords tal-klijent.

11. Linji gwida addizzjonali

- a. **Żamma ta' rekords:** FL-istudjo jridu jinżammu rekords ta' kull klijent f'post sigur u jridu jkunu disponibbli matul l-ispezzjoni. L-informazzjoni trid tinkludi l-isem, l-età u n-numru tal-karta tal-identità, l-indirizz tal-klijent u d-data meta saret il-proċedura tat-tattoo;
- b. Barra minn hekk, irid jiġi rrekordjat is-sit li fih saret it-tattoo kif ukoll noti dwar tattoos li kienu saru qabel;
- c. Dawn ir-rekords iridu jkunu ffirmati u miżmuma b'kunfidenzjalità totali għal perjodu tal-inqas ta' għaxar (10) snin; [formoli ta' registrazzjoni](#) huma pprovduti mid-Direttorat għall-Istandards fil-Kura tas-Saħħa;
- d. Il-provisti relatati mat-tattoo għandhom jinxtraw mingħand fornituri rinomati u kull oġġett irid jiġi ttikkettat b'mod xieraq. Provisti bla ditta **m'għandhomx** jintużaw;
- e. Il-provisti kollha jrid ikollhom data ta' skadenza li tkun tidher b'mod ċar;
- f. Xi linka, kremi jew xi soluzzjonijiet oħra li jkun fadal wara lit-tattoo tkun saret, **m'għandhomx** jerggħu jitpogġew fil-kontenitur oriġinali u **m'għandhomx** jintużaw fuq klijenti oħra.
- g. Kull applikatur li jintuża biex jiġu applikati kremi jew xi soluzzjonijiet oħra, **m'għandux** jerga' jiddaħħal fil-kontenitur oriġinali u wara li jintuża għandu jintrema mill-ewwel;
- h. L-istabbiliment fejn issir tattoo jrid ikollu first aid box faċilment disponibbli;
- i. Dawk kollha li jipprovdu servizz ta' tattoo jridu jkunu familjari sew mal-prekawzjonijiet li jridu jittieħdu fejn jidhol kuntatt mad-demem u ma' fluwidi oħra fil-ġisem;
- j. Il-klijent għandu jiġi avżat li kwalunkwe krema anestetika li jkun fiha mediċinali bħal adrenalina u l-lignocaine trid tinxtara, permezz ta' riċetta tat-tabib, minn spiżerija qabel il-proċedura tat-tattoo.

